

গণপ্রজাতন্ত্রী বাংলাদেশ সরকার  
ন্যাশনাল প্রোডাক্টিভিটি অর্গানাইজেশন  
শিল্প মন্ত্রণালয়  
৯১, মতিঝিল বা/এ, ঢাকা।  
[www.npo.gov.bd](http://www.npo.gov.bd)

**বিষয়ঃ জাতীয় উৎপাদনশীলতা কার্য-নির্বাহী কমিটির ১০ম সভার কার্যবিবরণী।**

সভাপতি	:	জনাব মোঃ মোশাররফ হোসেন ভূঁইয়া এনডিসি
তারিখ	:	১২ জানুয়ারী, ২০১৬
স্থান	:	মন্ত্রণালয়ের সম্মেলন কক্ষ
সময়	:	সকাল ১১.০০ টা।

**সভায় উপস্থিত সদস্যগণের নামের তালিকা পরিশিষ্ট -ক দ্রষ্টব্য**

সভাপতি উপস্থিত সকলকে স্বাগত জানিয়ে সভার কার্যক্রম শুরু করেন। জাতীয় উৎপাদনশীলতার কার্যনির্বাহী কমিটির ৯ম সভার কার্যবিবরণীতে কোন সংশোধনী না থাকায় কার্যবিবরণী নিশ্চিত করা হয়। অতঃপর সভাপতির অনুমতিক্রমে জনাব মোঃ দাবিরুল ইসলাম যুগ্ম সচিব ও পরিচালক এনপিও জাতীয় উৎপাদনশীলতা কার্যনির্বাহী কমিটির ৯ম সভায় গৃহীত সিদ্ধান্তসমূহের বাস্তবায়ন অগ্রগতি ও সভার আলোচ্যসূচি ধারাবাহিকভাবে সভায় উপস্থাপন করেন। সভায় জাতীয় উৎপাদনশীলতা কার্যনির্বাহী কমিটির ৯ম সভার সিদ্ধান্ত সমূহ আলোচ্যসূচীর উপর বিস্তারিত আলোচনা করা হয় ও নিম্নরূপ সিদ্ধান্ত গৃহীত হয়।

**আলোচ্যসূচি ও আলোচনাঃ**

২.১ এনপিও দপ্তরের তথ্য প্রযুক্তি ব্যবস্থাকে শক্তিশালী করণের লক্ষ্যে জনপ্রশাসন মন্ত্রণালয় কর্তৃক অনুমোদিত ৩টি পদের (সহকারী প্রোগ্রামার, কম্পিউটার অপারেটর, ডাটা এন্ট্রি অপারেটর) মধ্যে ২টি পদ অর্থ মন্ত্রণালয় হতে অনুমোদন গ্রহণ সংক্রান্ত।

এনপিও এর পরিচালক জানান যে, সরকার ঘোষিত ডিজিটাল বাংলাদেশ গড়ার প্রত্যয়ে এনপিও দপ্তরের তথ্য প্রযুক্তি ব্যবস্থাকে শক্তিশালী করণের লক্ষ্যে জনপ্রশাসন মন্ত্রণালয় কর্তৃক অনুমোদিত আইসিটি সংশ্লিষ্ট ৩টি পদের মধ্যে (সহকারী প্রোগ্রামার, কম্পিউটার অপারেটর, ডাটা এন্ট্রি অপারেটর) ২টি পদ সৃজনে অর্থ মন্ত্রণালয় হতে অসম্মতি প্রদান করা হয়। বাংলাদেশ ইম্পাত ও প্রকৌশল কর্পোরেশনের চেয়ারম্যান জনাব ইমতাজ হাছান চৌধুরী বলেন যে, একজন সহকারী প্রোগ্রামার দ্বারা আইসিটির সামগ্রিক কর্মকান্ড বাস্তবায়ন করা দুরূহ ব্যাপার, তাই তিনি পুনরায় উক্ত ২টি পদ সৃজনের সম্মতি প্রদানের পুনরায় উদ্যোগ গ্রহণ করার জন্য প্রস্তাব করেন। সভায় উপস্থিত সকল সদস্য সরকারের প্রতিশ্রুত ডিজিটাল বাংলাদেশ গড়ার লক্ষ্যে এনপিও এর আইসিটি বিষয়ক কর্মকান্ড সুষ্ঠুভাবে সম্পাদনের জন্য পুনরায় কম্পিউটার অপারেটর ও ডাটা এন্ট্রি অপারেটর পদ দুটি সৃজনের সম্মতির জন্য পুনরায় অর্থ মন্ত্রণালয়ে পত্র প্রেরণের পক্ষে মতামত ব্যক্ত করেন।

২.২ ন্যাশনাল প্রোডাক্টিভিটি এন্ড কোয়ালিটি এক্সিলেন্স এওয়ার্ড চালুর জন্য স্ট্যান্ডার্ড ক্রাইটেরিয়া প্রস্তুতের লক্ষ্যে অতিরিক্ত সচিব (প্রশাসন) এর সভাপতিত্বে কমিটি গঠন সংক্রান্ত।

পরিচালক এনপিও জানান যে, ন্যাশনাল প্রোডাক্টিভিটি এন্ড কোয়ালিটি এক্সিলেন্স এওয়ার্ড চালুর জন্য স্ট্যান্ডার্ড ক্রাইটেরিয়া প্রস্তুতের লক্ষ্যে অতিরিক্ত সচিব (প্রশাসন) এর সভাপতিত্বে ৭ সদস্য বিশিষ্ট একটি কমিটি গঠন করা হয়েছে এবং উক্ত কমিটির সুপারিশ অনুযায়ী ০৯-০৮-২০১৩ তারিখে ন্যাশনাল প্রোডাক্টিভিটি এন্ড কোয়ালিটি এক্সিলেন্স এওয়ার্ড-২০১৩ প্রদান করা হয়েছে। এছাড়াও প্রনয়নকৃত ক্রাইটেরিয়ার ভিত্তিতে আগামীতে ন্যাশনাল প্রোডাক্টিভিটি এন্ড কোয়ালিটি এক্সিলেন্স এওয়ার্ড প্রদান করা হবে। এ প্রসঙ্গে বাংলাদেশ ক্ষুদ্র ও কুটির শিল্প সমিতির সভাপতি জনাব মির্জা নুরুল গণি শোভন মাননীয় প্রধানমন্ত্রীর ঘোষণা অনুযায়ী প্রতি বছর সেরা শিল্প/সেবা প্রতিষ্ঠানকে উল্লেখিত এওয়ার্ড প্রদানের উদ্যোগকে স্বাগত জানান এবং তিনি প্রতিবছর যাতে একই প্রতিষ্ঠান বার বার ন্যাশনাল প্রোডাক্টিভিটি এন্ড কোয়ালিটি এক্সিলেন্স এওয়ার্ড না পায়, সে বিষয়ে দৃষ্টি দিতে অনুরোধ করেন। এর পরিপ্রেক্ষিতে জনাব সুশেণ চন্দ্র দাস, অতিরিক্ত সচিব, শিল্প মন্ত্রণালয় জানান যে, দেশের শিল্প/সেবা প্রতিষ্ঠান সমূহ এখনও উক্ত এওয়ার্ড সম্পর্কে তেমন সচেতন নয়, বিধায় ন্যাশনাল প্রোডাক্টিভিটি এন্ড কোয়ালিটি এক্সিলেন্স এওয়ার্ড প্রাপ্তির ব্যাপারে একই প্রতিষ্ঠান নির্বাচিত হলেও একাধিক বার প্রদানের বিষয়টি অব্যাহত রাখা হয়। সভাপতি বলেন যে, ভবিষ্যতে ন্যাশনাল প্রোডাক্টিভিটি এন্ড কোয়ালিটি এক্সিলেন্স এওয়ার্ড প্রদানের ক্ষেত্রে একই প্রতিষ্ঠান যাতে ধারাবাহিকভাবে একাধিকবার এওয়ার্ড না পায় সেবিষয়টি বিবেচনা করা হবে। সভায় কোন প্রতিষ্ঠান একবার এওয়ার্ডের

জন্য নির্বাচিত হলে পরবর্তী ০৩ (তিন) বছর এওয়ার্ড প্রদান না করার মতামত ব্যক্ত করা হয়। এ সিদ্ধান্ত ২০১৬ সন হতে কার্যকর কর।  
বিষয়ে সভায় একমত পোষণ করা হয়।

২.৩ মন্ত্রিপরিষদ বিভাগের মাধ্যমে জেলা প্রশাসনকে অবহিত করে জেলা পর্যায়ের ট্রেড বডি'র আর্থিক সহায়তায় যৌথভাবে ভবিষ্যতে জাতীয় উৎপাদনশীলতা দিবস পালন সংক্রান্ত।

এনপিও এর পরিচালক জানান যে, ২০১২ সাল থেকে প্রতি বছর মন্ত্রিপরিষদ বিভাগের নির্দেশনার আলোকে জেলা প্রশাসকদের সার্বিক সহযোগিতায় উৎপাদনশীলতা দিবস পালন করা হয়। সভায় সদস্যগণ জাতীয় পর্যায়ে সারাদেশ ব্যাপী উৎপাদনশীলতা আন্দোলনকে বেগবান করার জন্য মন্ত্রিপরিষদ বিভাগের মাধ্যমে জেলা প্রশাসনকে অবহিত করে জেলা পর্যায়ের সকল ট্রেড বডি'র আর্থিক সহায়তায় যৌথভাবে জাতীয় উৎপাদনশীলতা দিবস পালন অব্যাহত রাখার জন্য মতামত ব্যক্ত করেন। এ বিষয়টি বাস্তবায়িত হওয়ায় পরবর্তী সভায় আলোচ্যসূচি হতে বাদ দেয়ার সিদ্ধান্ত গৃহীত হয়।

২.৪ এনপিও দপ্তরের আপগ্রেডেশন ও আঞ্চলিক অফিস স্থাপন সংক্রান্ত।

এনপিও পরিচালক উল্লেখ করেন যে, ২১-০৯-১৯৯৮ তারিখে অনুষ্ঠিত জাতীয় উৎপাদনশীলতা পরিষদের (এনপিসি) ৬ষ্ঠ সভায় এপিও সদস্যভুক্ত অন্যান্য এনপিও প্রধানদের সাথে সংগতি রেখে এনপিও'র পরিচালকের বর্তমান পদমর্যাদা মহাপরিচালকের পদমর্যাদায় উন্নিত করার সিদ্ধান্ত গৃহীত হয়। সে প্রেক্ষিতে এনপিও'র সাংগঠনিক কাঠামোর অন্যান্য সংশ্লিষ্ট পদের পদমর্যাদা পরিবর্তন ও বিন্যস্ত করার উদ্যোগ গ্রহণ করার জন্য এনপিও হতে শিল্প মন্ত্রণালয়ে প্রস্তাব প্রেরণ করা হয়। কিন্তু পরবর্তীতে উক্ত সিদ্ধান্তের উপর কার্যকর কোন পদক্ষেপ গ্রহণ না করে এনপিও'র পরিচালক, যুগ্ম-পরিচালক ও উর্ধ্বতন গবেষণা কর্মকর্তাদের বেতন স্কেল উন্নীতকরণের জন্য বারবার পদক্ষেপ গ্রহণ করা হয়। ফলে এনপিও'র সার্বিক উন্নয়ন বিঘ্নিত হয়। এনপিও দপ্তরের আপগ্রেডেশন সংক্রান্ত বিষয়ে অতিরিক্ত সচিব জনাব সুশেণ চন্দ্র দাস বলেন যে, ইন্দোনেশিয়া NPO প্রধানে পদমর্যাদা উপমন্ত্রীর পর্যায়ে রয়েছে। এনপিও'র দপ্তরকে এশিয়ার অন্যান্য দেশ সিংগাপুর, মালয়েশিয়া, ভারত, শ্রীলংকার মত ডিজি অফিস করা অত্যন্ত গুরুত্বপূর্ণ। তিনি আরও উল্লেখ করেন যে, দেশের অর্থনৈতিক উন্নয়নে শিল্পের উন্নয়ন এবং পরিবেশবান্ধব করার জন্য এনপিও'র জনবলকে আরও দক্ষ জনশক্তিতে রূপান্তর করা প্রয়োজন। তদপ্রেক্ষিতে শিল্প মন্ত্রণালয়ের যুগ্ম-সচিব বেগম সালেহা আফরোজ বলেন যে, এনপিও'র অফিসের কর্মকর্তা সম্প্রসারিত করতে হলে এশিয়ার অন্যান্য দেশের সমপর্যায়ের প্রতিষ্ঠান গড়ে তোলার পদক্ষেপ গ্রহণ করা একান্ত জরুরী। বাংলাদেশ ক্ষুদ্র ও কুটির শিল্প সমিতির সভাপতি জনাব মির্জা নুরুল গণি শোভন বলেন যে, এনপিওকে সময়ের চাহিদা অনুযায়ী আপগ্রেডেশন করা অত্যন্ত জরুরী। কারণ সারাদেশব্যাপী উৎপাদনশীলতা বিষয়ক কর্মকর্তা/কার্যক্রম পরিচালনা করতে হলে আঞ্চলিক অফিস স্থাপনসহ দক্ষ জনবল তৈরি করার লক্ষ্যে এনপিও এর অফিস প্রধান মহাপরিচালক পদমর্যাদা হওয়া একান্ত প্রয়োজন। বাংলাদেশ ইম্পাত ও প্রকৌশল কর্পোরেশনের চেয়ারম্যান বলেন যে, বর্তমান সরকারের রূপকল্প ২০২১ ও ২০৪১ বাস্তবায়ন করতে হলে দেশের সরকারি প্রতিষ্ঠানের পাশাপাশি বেসরকারি প্রতিষ্ঠানকে অগ্রাধিকার ভিত্তিতে উৎপাদনশীলতা বিষয়ক প্রশিক্ষণ, সেমিনার, কর্মশালা আয়োজনের মাধ্যমে দক্ষ করে তুলতে হবে। অদক্ষ জনশক্তিকে দক্ষ করে তুলতে হবে ও নতুন নতুন টেকনোলজি ব্যবহারের উপর তিনি অভিমত ব্যক্ত করেন। তাছাড়া তিনি এনপিও'র অফিসকে আপগ্রেড করাসহ অফিস প্রধানের পদমর্যাদা ডিজি পর্যায়ে উন্নিত করার বিষয়ে একমত পোষণ করেন। জাতীয় শ্রমিক লীগ সভাপতি আলহাজ্ব শুরুর মোহাম্মদ বলেন যে, বর্তমান সরকারের টার্গেট অনুযায়ী ২০২১ সালের মধ্যে মধ্যম আয়ের দেশ এবং ২০৪১ সালে উন্নত দেশে পরিণত করতে হলে সব সেক্টরের উৎপাদনশীলতা অবশ্যই বাড়াতে হবে এবং এনপিও এর কার্যক্রম সুষ্ঠুভাবে সম্পাদন করতে হলে এ দপ্তরকে ডিজি অফিসে রূপান্তর করা প্রয়োজন। সভাপতি সম্মানিত সদস্যদের মতামতের আলোকে এনপিও দপ্তরকে ডিজি অফিসে উন্নীত ও খুলনা, রাজশাহী ও চট্টগ্রামে ০৩ টি আঞ্চলিক অফিস স্থাপনসহ জনবল বৃদ্ধির জন্য জনপ্রশাসন মন্ত্রণালয়ে প্রস্তাব প্রেরণ করার মতামত ব্যক্ত করেন।

২.৫ এনপিও'র জন্য বরাদ্দকৃত জায়গায় ভবন নির্মাণ সংক্রান্ত।

এনপিও'র পরিচালক সভাকে জানান যে, জাতীয় অর্থনৈতিক পরিষদের নির্বাহী কমিটি (একনেক) গত ১০/১১/২০১৫ তারিখে অনুষ্ঠিত সভায় ঢাকাস্থ আগারগাঁও এর ০.৪২ একর জায়গায় ন্যাশনাল প্রোডাকটিভিটি অর্গানাইজেশন (এনপিও) ও পেটেন্ট, ডিজাইন ও ট্রেডমার্কস অধিদপ্তর (ডিপিডি) এর অফিস নির্মাণের জন্য প্রস্তাবিত প্রকল্পে ১৫ তলা ভিত্তির উপর ১৫ তলা ভবন নির্মাণ ও শিল্প মন্ত্রণালয়ের অধীনস্থ অন্যান্য অফিসগুলোকে একসাথে আনার সিদ্ধান্ত গৃহীত হয়। এবিষয়ে শিল্প মন্ত্রণালয়ের অতিরিক্ত সচিব জানান যে, পারস্পরিক সহযোগিতা বৃদ্ধিকল্পে এবং একই স্থান হতে কাষ্টমার অর্গানাইজেশন সমূহকে সার্বিক সেবা প্রদান করার লক্ষ্যে এনপিও ও ডিপিডি এর জন্য প্রস্তাবিত ভবনে শিল্প মন্ত্রণালয়ের আওতাধীন বয়লার, এসএমই ফাউন্ডেশন, বিএবি সহ অন্যান্য অফিস সমূহকে চাহিদা প্রদানের সিদ্ধান্ত গ্রহণ করা হয়েছে। এব্যাপারে এনপিও পরিচালক সভাকে অবগত করেন যে, ইতোমধ্যে শিল্প মন্ত্রণালয়ের আওতাধীন বিভিন্ন দপ্তর/সংস্থার প্রদানকে তাঁদের চাহিদাপত্র প্রদান করার অনুরোধ জানিয়ে পত্র প্রেরণ করা হয়েছে। এ বিষয়ে যথাসম্ভব তাড়াতাড়ি চাহিদা সংগ্রহ পূর্বক পরিকল্পনা উইং এ প্রেরণের জন্য সিদ্ধান্ত গৃহীত হয়।

## ২.৬ এনপিও'র জনবলকে আরো দক্ষভাবে গড়ে তোলার লক্ষ্যে উন্নয়ন প্রকল্প গ্রহণ সংক্রান্ত

এনপিও পরিচালক জানান যে, এনপিও'র জনবলকে আরো দক্ষভাবে গড়ে তোলার লক্ষ্যে Capability Building of National Productivity Organisation (NPO) শীর্ষক ৫৪৭.২৮ লক্ষ টাকার উন্নয়ন প্রকল্প প্রস্তাব পরিকল্পনা কমিশন হতে নীতিগতভাবে অনুমোদিত হয়েছিল এবং প্রস্তাবিত প্রকল্পের মাধ্যমে অর্থ সংস্থানের জন্য ইআরডি থেকে এডিপি, ইএনডিপি, জাইকা, আইএলও ও সিরডাপ ৫টি বৈদেশিক সংস্থাকে প্রস্তাব প্রেরণ করা হয়েছিল। তন্মধ্যে বৈদেশিক সংস্থা JICA র সাথে এনপিও'র প্রাথমিক আলোচনা হয়েছিল কিন্তু সংশ্লিষ্ট অর্থ বছরে জাইকা বাজেট স্বল্পতার কারণে প্রকল্প বাস্তবায়নে আগ্রহ প্রকাশ করেনি। এনপিও'র পরিচালক জানান যে, এনপিসির ১০ম সভার সিদ্ধান্তের আলোকে ন্যাশনাল প্রোডাকটিভিটি অর্গানাইজেশন (এনপিও) এর প্রশিক্ষণ ও গবেষণা কর্মকান্ডে ব্যয় নির্বাহের জন্য প্রয়োজনীয় বাজেট বরাদ্দ না পাওয়ায় গবেষণা কাজের ব্যাঘাত ঘটে। ভবিষ্যতে গবেষণা কর্মকান্ডকে গতিশীল করার জন্য পর্যাপ্ত বাজেটের জন্য সভাপতি মহোদয়ের দৃষ্টি আকর্ষণ করেন। এ বিষয়ে সভাপতি এনপিও'র পরিচালককে মন্ত্রণালয়ের বাজেট অধিশাখার সাথে যোগাযোগ করে এবং প্রশিক্ষণ ও গবেষণা কর্মকান্ডে ব্যয় নির্বাহের জন্য খাত সৃষ্টি পূর্বক বাজেট বরাদ্দ প্রাপ্তির প্রয়োজনীয় উদ্যোগ গ্রহণ করার পরামর্শ প্রদান করেন। এনপিও'র জনবলকে আরো দক্ষভাবে গড়ে তোলার লক্ষ্যে Capability Building of National Productivity Organisation (NPO) শীর্ষক উন্নয়ন প্রকল্প প্রস্তাব বাস্তবায়নের লক্ষ্যে অর্থ প্রাপ্তির জন্য পরিকল্পনা কমিশনের সাথে পুনরায় যোগাযোগ করার সিদ্ধান্ত গৃহীত হয়।

## ২.৭ এপিও কর্তৃক প্রদত্ত Technical Expert Service (TES) আরো ফলপ্রসূ করা সংক্রান্ত

এনপিও পরিচালক জানান যে, এশিয়ান প্রোডাকটিভিটি অর্গানাইজেশন (এপিও) বিভিন্ন শিল্প/সেবা প্রতিষ্ঠানে অতি স্বল্পব্যয়ে আন্তর্জাতিক মানসম্পন্ন টেকনিক্যাল এক্সপার্ট সার্ভিস প্রদান করে থাকে। এপিও'র এ সেবা গ্রহণপূর্বক বিভিন্ন শিল্প/সেবা প্রতিষ্ঠান উৎপাদনশীলতা উন্নয়নে কার্যকরী/ভূমিকা পালনে সক্ষম হতে পারেন। এ সেবা গ্রহণে প্রতিষ্ঠানসমূহকে প্রতিদিনের জন্য মাত্র ১২ মার্কিন ডলার এবং এককালীন ৫০ ডলার এপিওকে প্রদান করতে হয়। উক্ত সেবার অন্যান্য খরচ এপিও বহন করে থাকে। এ প্রসঙ্গে এনপিও পরিচালক উল্লেখ করেন যে, এপিও এর Technical Expert Service (TES) এর সহায়তায় একজন ইন্ডিয়ান এক্সপার্ট এনে এনপিও'র পেশাজীবী কর্মকর্তাদের লিন ম্যানুফেকচারিং (Lean Manufacturing) এর উপর প্রশিক্ষণ প্রদান করা হয়েছে। এপিও কর্তৃক প্রদত্ত Technical Expert Service (TES) প্রতিষ্ঠান পর্যায়ে আরো সহজে প্রাপ্তির লক্ষ্যে এনপিও'র নিজস্ব ওয়েব সাইটের মাধ্যমে আবেদন করার ব্যবস্থা নেয়া হয়েছে এবং কার্যনির্বাহী কমিটির ৯ম সভার সিদ্ধান্ত মোতাবেক স্থানীয় বিশেষজ্ঞদের ডাটাবেজ প্রস্তুতের লক্ষ্যে এনপিও'র নিজস্ব ওয়েব সাইটে ([www.npo.gov.bd](http://www.npo.gov.bd)) বিজ্ঞপ্তি প্রদান করা হয়েছে। এ প্রসঙ্গে এপিও সোসাইটি ফর বাংলাদেশের সভাপতি জনাব জায়েদ ইয়াহিয়া জানান যে, বাংলাদেশ ঔষধ প্রস্তুতকারী শিল্প সমিতি বিগত বছরে ১৫ দিনের জন্য এপিও Technical Expert Service (TES) গ্রহণ করে বেশ লাভবান হয়েছে। এ ব্যাপারে এনপিও হতে আরও উদ্যোগ গ্রহণের আহ্বান জানান। সভায় এপিও কর্তৃক প্রতিষ্ঠান পর্যায়ে প্রদেয় স্বল্পব্যয় সম্পন্ন আন্তর্জাতিক মানের Technical Expert Service (TES) সেবা সরকারি ও বেসরকারি প্রতিষ্ঠানে গ্রহণের লক্ষ্যে প্রয়োজনীয় উদ্যোগ গ্রহণ করার জন্য এবং এ বিষয়ে এপিও'র কর্মপরিকল্পনা মোতাবেক কার্যক্রম গ্রহণ করার জন্য এনপিও কে পরামর্শ প্রদান করা হয়।

## ২.৮ উৎপাদনশীলতা বিষয়ক গোলটেবিল বৈঠক সংক্রান্ত

এনপিও পরিচালক জানান যে, উৎপাদনশীলতা বিষয়ক গোলটেবিল বৈঠক আয়োজনের লক্ষ্যে দৈনিক প্রথম আলো পত্রিকায় পত্র প্রেরণ করা হয়েছিল। কিন্তু প্রয়োজনীয় বাজেট না থাকায় তা বাস্তবায়ন করা সম্ভব হয়নি। নাসিব সভাপতি জনাব মির্জা নুরুল গণি শোভন গোলটেবিল আলোচনার ব্যবস্থা গ্রহণের অনুরোধ জানান এবং উক্ত গোলটেবিল বৈঠকে নাসিব স্পন্সর করবে বলে সভাকে অবহিত করেন। সভায় নাসিব এর উদ্যোগকে স্বাগত জানানো হয় এবং এ বিষয়ে ব্যবস্থা গ্রহণের জন্য এনপিওকে অনুরোধ করা হয়।

## ২.৯ উৎপাদনশীলতা আন্দোলনকে আরো জোরদার করার লক্ষ্যে তথ্য মন্ত্রণালয়ের সাথে যোগাযোগ স্থাপন সংক্রান্ত

এনপিও পরিচালক জানান যে, সরকার ঘোষিত উৎপাদনশীলতা আন্দোলন আরো জোরদার করার লক্ষ্যে তথ্য মন্ত্রণালয়ের সাথে যোগাযোগ পূর্বক জাতীয় উৎপাদনশীলতা দিবসে বিটিভিতে উৎপাদনশীলতা বিষয়ক টকশো প্রচারিত করা হয়। ট্রেড ইউনিয়ন কেন্দ্রের সভাপতি জনাব শহিদুল্লাহ চৌধুরী বলেন যে, ন্যাশনাল প্রোডাকটিভিটি অর্গানাইজেশন কর্তৃক বিভিন্ন কর্মকান্ডের একটি মাসিক জার্নাল বা পত্রিকা থাকা দরকার এবং সে লক্ষ্যে পত্রিকায় বিভিন্ন তথ্য থাকা প্রয়োজন। কেননা উৎপাদনশীলতা সম্পর্কে অনেকে এখনো অবগত নয় এ প্রসঙ্গে তিনি করিম জুট মিলস এর উৎপাদনশীলতার বিষয় উল্লেখ করেন ও বিজেএমসি উৎপাদনশীলতা সম্পর্কে আরও সচেতন হলে বছরে বিপুল পরিমাণ অর্থ লোকসান দিতনা বলে মন্তব্য করেন। এ বিষয়ে তিনি আরও উল্লেখ করেন যে, উৎপাদনশীলতা সম্পর্কে সঠিক ধারণার জন্য বিভিন্ন ট্রেড বডির (এফবিসিসিআই, ঢাকা চেম্বার, বিজিএমইএ ও বিকেএম) সহায়তায় উৎপাদনশীলতা বিষয়ক টেলপ/ভিডিও প্রস্তুতপূর্বক বিটিভিসহ অন্যান্য বেসরকারি টিভি চ্যানেলে সম্প্রচারের ব্যবস্থা গ্রহণ করা যায়। সভায় এ বিষয়ে একমত পোষন করা হয়।

তাছাড়া ন্যাশনাল প্রোডাকটিভিটি অর্গানাইজেশন (এনপিও) এর সার্বিক কর্মকালের উপর ষাণ্মাসিক ১টি উৎপাদনশীলতা বিষয়ক জার্নাল উৎপাদনশীলতা বার্তা প্রকাশের জন্য মতামত ব্যক্ত করা হয়।

৩.০০ ৬ষ্ঠ, ৭ম, ৮ম শ্রেণীর পাঠ্যপুস্তকে উৎপাদনশীলতা বিষয় অন্তর্ভুক্ত করণ সংক্রান্ত।

এনপিও পরিচালক জানান যে, ৬ষ্ঠ, ৭ম ও ৮ম শ্রেণীর শিক্ষা কারিকুলামে উৎপাদনশীলতা বিষয় অন্তর্ভুক্ত করার জন্য শিল্প মন্ত্রণালয় হতে শিক্ষা মন্ত্রণালয়কে অনেকবার পত্র প্রেরণ করা হয়েছিল কিন্তু এনসিটিডি হতে বিভিন্ন কারন উল্লেখ করে অপারগতা প্রকাশ করায় এ সিদ্ধান্ত বাস্তবায়ন করা সম্ভব হয়নি। এর পরিপ্রেক্ষিতে শিল্প মন্ত্রণালয়ের অতিরিক্ত সচিব জনাব সূষেন চন্দ্র দাস জানান যে, জাতীয় শিক্ষাক্রম ও পাঠ্যপুস্তক বোর্ড কর্তৃক ২০১০ সালে শিক্ষানীতি অনুযায়ী শিক্ষাক্রম পরিমার্জন করা হয়েছে, যা উদ্দেশ্য ও শিখনফল নির্ভর। তাই বিষয়টি শিক্ষা মন্ত্রণালয়ের সাথে পুনরায় যোগাযোগ করে পরবর্তীতে কি পদক্ষেপ গ্রহন করা যায় সে বিষয়ে আলোকপাত করেন। সভায় ৬ষ্ঠ, ৭ম ও ৮ম শ্রেণীর শিক্ষা কারিকুলাম পরীক্ষা করে উদ্দেশ্য ও শিখনফল নির্ভর উৎপাদনশীলতা বিষয়ক ম্যাটারিয়াল প্রস্তুতের সিদ্ধান্ত গৃহীত হয়।

৩.১ সেক্টর এবং সাব-সেক্টরের Need Base সহযোগিতা প্রদানের জন্য বিভিন্ন ট্রেড বডির এবং এনপিও'র মধ্যে সমঝোতা স্মারক স্বাক্ষর সংক্রান্ত:

ডিসিসিআই এর যুগ্ম সচিব জনাব মোঃ ফজলুল করিম উল্লেখ করেন যে, সেক্টর এবং সাব-সেক্টরের Need Base সহযোগিতা প্রদানের জন্য ঢাকা চেম্বার অব কমার্স এন্ড ইন্ডাস্ট্রিজ এর পক্ষ হতে বিভিন্ন ট্রেড বডির এবং এনপিও'র মধ্যে মেমোরেন্ডাম অব আন্ডারস্ট্যান্ডিং বা সমঝোতা স্মারক স্বাক্ষর হতে পারে। তিনি সমঝোতা স্মারক প্রস্তুতের লক্ষ্যে সার্বিক সহযোগিতার আশ্বাস প্রদান করেন। এর পরিপ্রেক্ষিতে অতিরিক্ত সচিব এনপিও হতে অতি দ্রুত সমঝোতা স্মারকের খসড়া প্রস্তুত পূর্বক ট্রেড বডির সদস্যদের নিকট মতামত নেয়ার পরামর্শ প্রদান করেন। সভায় সেক্টর এবং সাব সেক্টরের Need Base কর্মসূচী বাস্তবায়নে ডিসিসিআই এর সার্বিক সহযোগিতায় বিভিন্ন ট্রেড বডির এবং এনপিও'র মধ্যে সমঝোতা স্মারক স্বাক্ষরের জন্য খসড়া প্রস্তুত পূর্বক আগামী ১৫ ফেব্রুয়ারীর মধ্যে বিভিন্ন ট্রেড বডির নিকট প্রেরণের সিদ্ধান্ত গৃহীত হয়।

৩.২ বাংলাদেশের জাতীয় অর্থনীতির বিভিন্ন খাত ও উপ-খাত ভিত্তিক উৎপাদনশীলতার Level নির্ধারণ :

এনপিও'র পরিচালক জানান যে, বাংলাদেশের জাতীয় অর্থনীতির বিভিন্ন খাত ও উপ-খাত ভিত্তিক উৎপাদনশীলতার Level কী পর্যায়ে রয়েছে, আন্তর্জাতিক Level অনুযায়ী তা কত থাকা দরকার তা নির্ধারণের ও এ সংক্রান্ত বিষয়ে তথ্য সংগ্রহ ও সক্ষমতা বৃদ্ধির জন্য বাংলাদেশ পরিসংখ্যান ব্যুরোর সাথে এনপিও'র একাধিকবার আলোচনা হয়েছে। বাংলাদেশ পরিসংখ্যান ব্যুরো হতে প্রকাশিত কিছু সমীক্ষা রিপোর্ট সংগ্রহ করা হয়েছে তবে বাংলাদেশ পরিসংখ্যান ব্যুরোর সার্বিক সহযোগিতা ছাড়া এনপিও'র পক্ষে উক্ত বিষয়টি কার্যকর করা দুরূহ হবে। সভাপতি উৎপাদনশীলতার Level নির্ধারণের জন্য বাংলাদেশ পরিসংখ্যান ব্যুরোর সাথে যোগাযোগপূর্বক প্রয়োজনীয় কার্যক্রম গ্রহণের পরামর্শ প্রদান করেন।

৩.৩ উৎপাদনশীলতা বৃদ্ধিতে এনপিও এবং বাংলাদেশ কৃষি বিশ্ববিদ্যালয় যৌথভাবে উৎপাদনশীলতা বিষয়ক সেমিনার/কর্মশালা আয়োজন:

এনপিও'র পরিচালক জানান যে, এনপিসির ১০ম সভার সিদ্ধান্তের আলোকে উৎপাদনশীলতা বৃদ্ধিতে এনপিও এবং বাংলাদেশ কৃষি বিশ্ববিদ্যালয়ের যৌথ উদ্যোগে উৎপাদনশীলতা বিষয়ক সেমিনার/কর্মশালা আয়োজনের জন্য বাংলাদেশ কৃষি বিশ্ববিদ্যালয়ের সাথে যোগাযোগ করা হয়, কিন্তু বাজেট স্বল্পতার কারনে সেমিনার/কর্মশালা আয়োজন করা সম্ভব হয়নি। NASIB সভাপতি জনাব নূরুল গনি শোভন বলেন যে, সেমিনার/কর্মশালা শুধুমাত্র কৃষি বিশ্ববিদ্যালয়ের সাথে না করে বিভিন্ন প্রাইভেট বিশ্ববিদ্যালয়/সেক্টরকে অন্তর্ভুক্ত করা প্রয়োজন। সভায় কৃষি বিশ্ববিদ্যালয় ছাড়াও ফ্যাশন টেকনোলজি ইনস্টিটিউট, বাংলাদেশ টেক্সটাইল বিশ্ববিদ্যালয়সহ সরকারি/বেসরকারি বিশ্ববিদ্যালয়ের সাথে যৌথভাবে উৎপাদনশীলতা বিষয়ক সেমিনার/কর্মশালা আয়োজনের জন্য সিদ্ধান্ত গৃহীত হয়।

৩.৪ এনপিও'র উপদেষ্টা কমিটির সভা যথাসময়ে আয়োজন :

NASIB সভাপতি জনাব নূরুল গনি শোভন বলেন যে, এনপিও'র উপদেষ্টা কমিটির সভা যথাসময়ে আয়োজন করা হয়না, কারন হিসেবে তিনি উপদেষ্টা কমিটির আহবায়ক হিসেবে সরকারী কর্মকর্তাদের অনাগ্রহতার বিষয়টি উল্লেখ করেন। তিনি উপদেষ্টা কমিটির আহবায়ক হিসেবে বেসরকারি সেক্টরের প্রতিনিধিকে অন্তর্ভুক্ত করে কমিটি পুনর্গঠন করার প্রস্তাব করেন। এ বিষয়ে এমসিসিআই এর সচিব জনাব শাকিব কোরেশী NASIB সভাপতির বক্তব্যকে সমর্থন করেন। এ প্রসঙ্গে বাংলাদেশ গার্মেন্টস ম্যানুফ্যাকচারার্স এন্ড এক্সপোর্টার্স এসোসিয়েশন এর প্রতিনিধি জনাব মোঃ সিরাজুল হক বিভিন্ন শিল্প প্রতিষ্ঠানের সেফটি বিষয়টি পর্যবেক্ষণ করার জন্য NPOকে

স্বত্ব দেওয়ার জন্য প্রস্তাব করেন। সভায় বিষয়টি পর্যালোচনাক্রমে খাতওয়ারী উপদেষ্টা কমিটিকে গতিশীল করার লক্ষ্যে ৮টি সেক্টরের উপদেষ্টা কমিটিতে প্রয়োজনে প্রাইভেট সেক্টরের প্রতিনিধি সম্পৃক্ত করে কমিটি পুনর্গঠন করার পক্ষে একমত পোষন করা হয়।

### ৩.৫ ন্যাশনাল প্রোডাকটিভিটি এন্ড কোয়ালিটি এক্সিলেন্স এওয়ার্ড প্রাপ্ত প্রতিষ্ঠানে সরকারী বিভিন্ন সুযোগ সুবিধা বৃদ্ধিকরণ:

এনপিও'র পরিচালক উল্লেখ করেন যে, ন্যাশনাল প্রোডাকটিভিটি এন্ড কোয়ালিটি এক্সিলেন্স এওয়ার্ড শুধুমাত্র প্রতিষ্ঠান পর্যায়ে দেয়া হয় ও এতে প্রতিষ্ঠান প্রধান ব্যক্তিগত ভাবে তেমন কোন রাষ্ট্রীয় সুযোগ সুবিধা পান না। ফলে অনেক ক্ষেত্রে ব্যক্তি/প্রতিষ্ঠান ন্যাশনাল প্রোডাকটিভিটি এন্ড কোয়ালিটি এক্সিলেন্স এওয়ার্ডের জন্য আবেদনে আগ্রহ প্রকাশ করেন না। সুতরাং বিজয়ী প্রতিষ্ঠান সমূহের প্রধানগণকে সিআইপি এর মত কিছু সুযোগ সুবিধা প্রদান করা যায় কিনা এ বিষয়ে সভার দৃষ্টি আকর্ষণ করেন। সভায় ন্যাশনাল প্রোডাকটিভিটি এন্ড কোয়ালিটি এক্সিলেন্স এওয়ার্ড প্রাপ্তদের রাষ্ট্রীয় সুযোগ-সুবিধা প্রদানের বিষয়ে বিস্তারিত আলোচনা করা হয়। সভাপতি ন্যাশনাল প্রোডাকটিভিটি এন্ড কোয়ালিটি এক্সিলেন্স এওয়ার্ড প্রাপ্তদের আপাতত: বাংলাদেশ সচিবালয়ে প্রবেশের পরিচয়পত্র প্রদান ও বিমান বন্দরে ডিআইপি লাউঞ্জ-২ এর ব্যবহারের সুবিধা প্রদান করা যেতে পারে বলে অভিমত ব্যক্ত করেন। সভায় সকল সদস্য একমত পোষন করেন এবং এ বিষয়ে মন্ত্রণালয় হতে মন্ত্রিপরিষদ বিভাগকে অনুরোধ করার সিদ্ধান্ত গৃহীত হয়।

### ৩.৬ জাতীয় উৎপাদনশীলতা কার্যনির্বাহী কমিটির সভা অনুষ্ঠান

এপিও সোসাইটি ফর বাংলাদেশের সভাপতি জনাব জায়েদ ইয়াহিয়া সভায় উল্লেখ করেন যে, জাতীয় উৎপাদনশীলতা কার্যনির্বাহী কমিটির সভা বছরে এক বার অনুষ্ঠিত হওয়ায় সভার সিদ্ধান্ত সঠিকভাবে কার্যকর করা হচ্ছে কিনা তা সহজে জানা যায় না। সভায় এ বিষয়ে বিস্তারিত আলোচনান্তে জাতীয় উৎপাদনশীলতা আন্দোলনকে আরও বেগবান করার লক্ষ্যে জাতীয় উৎপাদনশীলতা কার্যনির্বাহী কমিটির সভা বছরে দুবার অনুষ্ঠানের সিদ্ধান্ত গৃহীত হয়।

### ৩.৭ সভায় নিম্ন বর্ণিত সিদ্ধান্তসমূহ গৃহীত হয়ঃ

ক্রমিক নং	সিদ্ধান্ত	বাস্তবায়ন
১।	এনপিও'র ICT শাখায় কম্পিউটার অপারেটর ও ডাটা এন্ট্রি অপারেটর পদ ২টি সৃষ্টির সম্মতির জন্য অর্থ মন্ত্রণালয়ে পুনরায় প্রস্তাব প্রেরণ করতে হবে।	পরিচালক, এনপিও/ যুগ্ম-সচিব, প্রশা-২ শিল্প মন্ত্রণালয়
২।	এনপিও দপ্তরকে ডিজি অফিসে উন্নীত করার লক্ষ্যে এনপিও'র পরিচালক পদকে মহাপরিচালক হিসেবে উন্নীত করা এবং খুলনা, রাজশাহী ও চট্টগ্রামে ০৩ টি আঞ্চলিক অফিস স্থাপনসহ জনবল বৃদ্ধির জন্য জনপ্রশাসন মন্ত্রণালয়ে প্রস্তাব প্রেরণ করতে হবে।	পরিচালক, এনপিও/ যুগ্ম-সচিব, প্রশা-২ শিল্প মন্ত্রণালয়
৩।	জাতীয় অর্থনৈতিক পরিষদের নির্বাহী কমিটির (একনেক) গত ১০/১১/২০১৫ তারিখে অনুষ্ঠিত সভার সিদ্ধান্তমতে ঢাকাস্থ আগারগাঁও এর ০.৪২ একর জায়গায় ন্যাশনাল প্রোডাকটিভিটি অর্গানাইজেশন(এনপিও) ও পেটেন্ট, ডিজাইন ও ট্রেডমার্কস অধিদপ্তর (ডিপিডি)'র অফিস নিম্নোক্ত প্রস্তাবিত প্রকল্পে ১৫ তলা ভিত্তির উপর নির্মিতব্য ১৫ তলা ভবনে শিল্প মন্ত্রণালয়ের অধীনস্থ অন্যান্য অফিসগুলোকে একসাথে আনার লক্ষ্যে প্রয়োজনীয় উদ্যোগ গ্রহন করে দ্রুত পরিকল্পনা উইং এ প্রস্তাব প্রেরণ করতে হবে।	পরিচালক, এনপিও
৪।	এনপিও'র জনবলকে আরো দক্ষভাবে গড়ে তোলার লক্ষ্যে Capability Building of National Productivity Organisation (NPO) শীর্ষক উন্নয়ন প্রকল্প প্রস্তাব বাস্তবায়নের লক্ষ্যে অর্থ প্রাপ্তির জন্য পরিকল্পনা কমিশনের সাথে যোগাযোগ করতে হবে।	পরিচালক, এনপিও/ যুগ্ম-সচিব, প্রশা-২ শিল্প মন্ত্রণালয়
৫।	(ক) এপিও কর্তৃক প্রতিষ্ঠান পর্যায়ে প্রদেয় স্বল্প ব্যয় সম্পন্ন আন্তর্জাতিক মানের Technical Expert Service (TES) সেবা সরকারি ও বেসরকারি প্রতিষ্ঠানে গ্রহণের লক্ষ্যে প্রয়োজনীয় উদ্যোগ গ্রহন করতে হবে ও এ বিষয়ে এপিও'র কর্মপরিকল্পনা মোতাবেক কার্যক্রম গ্রহণ করতে হবে।	পরিচালক, এনপিও
৬।	৬ষ্ঠ, ৭ম ও ৮ম শ্রেণীর শিক্ষা কারিকুলামে উৎপাদনশীলতা বিষয় অন্তর্ভুক্তির জন্য পুনরায় শিক্ষা মন্ত্রণালয়ের সাথে যোগাযোগপূর্বক প্রয়োজনীয় ব্যবস্থা গ্রহণ এবং কমিটি পুনর্গঠন করে উদ্দেশ্য ও শিখনফল নির্ভর উৎপাদনশীলতা বিষয়ক ম্যাটারিয়াল প্রস্তুতের উদ্যোগ নিতে হবে।	পরিচালক, এনপিও/ যুগ্ম-সচিব, প্রশা-২ শিল্প মন্ত্রণালয়

১৬

৭।	সেক্টর এবং সাব সেক্টরের Need Base কর্মসূচী বাস্তবায়নে ডিসিসিআই এর সার্বিক সহযোগিতায় বিভিন্ন ট্রেড বডির এবং এনপিও'র মধ্যে সমঝোতা স্মারক স্বাক্ষরের জন্য খসড়া প্রস্তুত পূর্বক আগামী ১৫ ফেব্রুয়ারীর মধ্যে বিভিন্ন ট্রেড বডির নিকট প্রেরণ করতে হবে।	পরিচালক,এনপিও
৮।	NASIB এর আর্থিক সহায়তায় উৎপাদনশীলতা বিষয়ক গোলটেবিল বৈঠকের আয়োজন করার প্রয়োজনীয় ব্যবস্থা গ্রহণ করতে হবে।	পরিচালক,এনপিও/ সভাপতি, নাসিব।
৯।	উৎপাদনশীলতা সম্পর্কে সঠিক ধারণা প্রচারের লক্ষ্যে বিভিন্ন ট্রেড বডির (এফবিসিসিআই, বিজিএমইএ ও বিকেএমইএ) সহায়তায় উৎপাদনশীলতা বিষয়ক টেলপ/ভিডিও প্রস্তুতপূর্বক বিটিভিসহ অন্যান্য বেসরকারি টিভি চ্যানেল সম্প্রচারের জন্য শিল্প মন্ত্রণালয় হতে উদ্যোগ গ্রহণ করতে হবে।	পরিচালক,এনপিও/ যুগ্ম-সচিব,প্রশা-২ শিল্প মন্ত্রণালয়
১০।	বাংলাদেশের জাতীয় অর্থনীতির বিভিন্ন খাত ও উপ-খাত ভিত্তিক উৎপাদনশীলতার লেভেল নির্ধারণের জন্য বাংলাদেশ পরিসংখ্যান ব্যুরোর সাথে যোগাযোগপূর্বক প্রয়োজনীয় কার্যক্রম গ্রহণ করতে হবে।	পরিচালক, এনপিও/ যুগ্ম-সচিব,প্রশা-২ শিল্প মন্ত্রণালয়
১১।	উৎপাদনশীলতা সম্পর্কে ধারণা সম্প্রসারণের জন্য কৃষি বিশ্ববিদ্যালয় ছাড়াও ফ্যাশন টেকনোলজি ইনস্টিটিউট, বাংলাদেশ টেক্সটাইল বিশ্ববিদ্যালয়সহ সরকারি/বেসরকারি বিশ্ববিদ্যালয়ের সাথে যৌথভাবে উৎপাদনশীলতা বিষয়ক সেমিনার/কর্মশালা আয়োজনের ব্যবস্থা করতে হবে।	পরিচালক, এনপিও/ যুগ্ম-সচিব, প্রশা-২ শিল্প মন্ত্রণালয়
১২।	ন্যাশনাল প্রোডাকটিভিটি এন্ড কোয়ালিটি এক্সিলেন্স এওয়ার্ডকে আরও আকর্ষণীয় করার লক্ষ্যে এওয়ার্ড প্রাপ্ত প্রতিষ্ঠান প্রধানগণকে সিআইপি'র মত- (ক) বাংলাদেশ সচিবালয়ে প্রবেশের ৩ বৎসরের জন্য পরিচয়পত্র প্রদান; (খ) বিমান বন্দরে ভিআইপি লাইঞ্জ-২ তিন বৎসরের জন্য ব্যবহারের সুবিধা প্রদানের জন্য মন্ত্রিপরিষদ বিভাগে পত্র প্রেরণ করতে হবে।	পরিচালক, এনপিও/ যুগ্ম-সচিব,প্রশা-২ শিল্প মন্ত্রণালয়
১৩।	২০১৬ সাল হতে ন্যাশনাল প্রোডাকটিভিটি এন্ড কোয়ালিটি এক্সিলেন্স এওয়ার্ড প্রাপ্ত প্রতিষ্ঠান পরবর্তী ০৩ (তিন) বছরের জন্য দ্বিতীয়বার আবেদন করতে পারবে না।	পরিচালক, এনপিও/ যুগ্ম-সচিব,প্রশা-২ শিল্প মন্ত্রণালয়
১৪।	ন্যাশনাল প্রোডাকটিভিটি অর্গানাইজেশন (এনপিও) এর গবেষণা কার্যক্রমের জন্য ২০১৬-১৭ অর্থ বছরের বাজেটে গবেষণা কার্যক্রমের খাত সৃষ্টি পূর্বক প্রয়োজনীয় অর্থ বরাদ্দের ব্যবস্থা করতে হবে।	পরিচালক, এনপিও/ যুগ্ম-সচিব,প্রশা-২ শিল্প মন্ত্রণালয়
১৫।	এনপিও'র জন্য গঠিত খাতওয়ারী উপদেষ্টা কমিটিকে গতিশীল করার লক্ষ্যে ৮টি সেক্টরের উপদেষ্টা কমিটিতে প্রয়োজনে প্রাইভেট সেক্টরের প্রতিনিধি সম্পৃক্ত করে উপদেষ্টা কমিটিকে পুনর্গঠন করতে হবে।	পরিচালক, এনপিও/ যুগ্ম-সচিব,প্রশা-২ শিল্প মন্ত্রণালয়
১৬।	ন্যাশনাল প্রোডাকটিভিটি অর্গানাইজেশন (এনপিও) এর সার্বিক কর্মকান্ডের উপর ষাণ্মাসিক উৎপাদনশীলতা বিষয়ক জার্নাল/ উৎপাদনশীলতা বার্তা প্রকাশের ব্যবস্থা গ্রহণ করতে হবে	পরিচালক, এনপিও/ যুগ্ম-সচিব, প্রশা-২ শিল্প মন্ত্রণালয়
১৭।	জাতীয় উৎপাদনশীলতা কার্যনির্বাহী কমিটির সভা প্রতি বছরে দুবার আহ্বান করতে হবে।	পরিচালক, এনপিও/ যুগ্ম-সচিব, প্রশা-২ শিল্প মন্ত্রণালয়

সভায় আর কোন আলোচ্যসূচী না থাকায় সভাপতি উপস্থিত সকলকে ধন্যবাদ জানিয়ে সভার সমাপ্তি ঘোষণা করেন।

(মোঃ মোশাররফ হোসেন ডুইয়া এনডিসি)

সচিব, শিল্প মন্ত্রণালয়

ও




সভাপতি

জাতীয় উৎপাদনশীলতা কার্যনির্বাহী কমিটি

১২-০১-২০১৬ ইং তারিখে সকাল ১১.০০ ঘটিকায় অনুষ্ঠিত  
জাতীয় উৎপাদনশীলতা কার্য-নিবাহী কমিটি

এর ১০ম সভার সম্মানিত সদস্যগণের

উপস্থিতির তালিকা ও স্বাক্ষর:

ক্রমিক নং	নাম ও পদবী	সংস্থার নাম	টেলিফোন, ই-মেইল	স্বাক্ষর
০১	ডা. ডি. এম. প্রদ্যুম্নি চৌধুরী ডায়নি (Dy. Commr)	BSFC	০১৭১১১৭১৬১	
০২	শ্রীমান ইমরাত ডেপুটি কমিশনার (ডেপুটি)	BSFC	০১৭১৬-১০৪৩৪৬	
০৩	শ্রীমতী সিমের সেন (সিনিয়র) (সন: কাগোডি ডি এন সায়ম)	BTMC	০১৭৩২৪৬১ ২০৭	

	First Foundation Centers Mettur,	Mettur	0292226622	Amal
91	ಎಂಫೀಡು ಕೌನ್ಸಿಲಿಂಗ್, ಮೆತ್ತೂರು	M, B, B, and,	ಅನುರಾಧಾ   20 syemcei bd. org	Shravan
1A	-do-	A, B, B	-do-	Shravan
21	ಶ್ರೀಮತಿ ಸಾ. ಶರಣಾಪುರಾಣಿ ಕರ್ನಾಟಕ (ಬೆಂಗಳೂರು)	ಶ್ರೀಮತಿ ಶರಣಾಪುರಾಣಿ	0292229922	Shravan
201	(ಎ): ಶಿವಶಂಕರ್ ಶಿವ -ಎ: ಶಿವಶಂಕರ್-	ಶಿವಶಂಕರ್ ೨	02622-220864	Shravan
221	ಎನ್. ಶಿವಶಂಕರ್ ಕರ್ನಾಟಕ	ಶ್ರೀಮತಿ ಶಿವಶಂಕರ್ ಕರ್ನಾಟಕ	02922-298099	Shravan
221	ಎಚ್.ಎಸ್. ಶರಣಾಪುರಾಣಿ ಮೆತ್ತೂರು	ಶರಣಾಪುರಾಣಿ	0292206220	Shravan
201	(ಎ): ಎಂ.ಎಸ್. ಶಿವ -ಎ: ಎಂ.ಎಸ್. ಶಿವ-	ಎಂ.ಎಸ್. ಶಿವ	0292206220	Shravan



201	Dr. Ar Gungun Widada DPR RI	Dr. Faridul Huda DPR RI	Dr. 01911-297884 faridul.kasim@dnkactambul.or.id	Dr. Faridul Huda 12/01/16
201	Hd. Javadiyah Yogyakarta	President, APD Sora Bangkok President Natio Sora leader	01911359801 adattphama@gmail.com	Dr. Javadiyah 12/01/16
201	Sukkur Mahmud	Joint Secretary Ministry of Industries	01716458539	Sukkur Mahmud 12/01/16
201	Saleha Abing	Joint Secretary Ministry of Industries	01199807306 saleha3009@yahoo.com	Saleha Abing 12/01/16
201	Mr. Gusniyul Musa MPO	APD -		Mr. Gusniyul 12/01/16
201	M. Imtiyaz Hossain Chairman	BSCE	01716984650	M. Imtiyaz 12/01/16
201				